


ਸਕਾਟਿਸ਼ ਸਿੱਖਿਆ ਪ੍ਰਣਾਲੀ ਬਾਰੇ: ਸੈਕੰਡਰੀ ਸਕੂਲ

ਉਹਨਾਂ ਬੱਚਿਆਂ ਦੇ ਮਾਪਿਆਂ ਅਤੇ ਨੌਜਵਾਨ ਲੋਕਾਂ ਲਈ ਮਾਰਗ ਦਰਸ਼ਨ
ਜੇ ਅੰਗਰੇਜ਼ੀ ਨੂੰ ਇੱਕ ਵਧੀਕ ਭਾਸ਼ਾ (EAL) ਵਜੋਂ ਵਰਤਦੇ ਹਨ



ਇਹ ਮਾਰਗ-ਦਰਸ਼ਨ ਕੀ ਕਵਰ ਕਰਦਾ ਹੈ?

ਤੁਹਾਡੇ ਬੱਚੇ ਲਈ ਕਿਸੇ ਸਕੂਲ ਵਿੱਚ ਜਗ੍ਹਾ ਲੱਭਣ ਵਿੱਚ ਤੁਹਾਡੀ ਮਦਦ ਕਰਨ ਅਤੇ ਸਕਾਟਿਸ਼ ਸਿੱਖਿਆ ਪ੍ਰਣਾਲੀ ਨੂੰ ਸਮਝਣ ਵਿੱਚ ਤੁਹਾਡੀ ਮਦਦ ਕਰਨ ਲਈ ਤੁਸੀਂ ਏਥੇ ਵਿਹਾਰਕ ਜਾਣਕਾਰੀ ਲੱਭ ਸਕਦੇ ਹੋ।

ਸਕਾਟਲੈਂਡ ਵਿੱਚ ਸਕੂਲਾਂ ਦੀਆਂ ਵਿਭਿੰਨ ਕਿਸਮਾਂ ਹਨ:

- ਸਥਾਨਕ ਸਕੂਲ।
- ਵਿਸ਼ੇਸ਼ ਸਕੂਲ।
- ਸੰਪਰਦਾਇਕ ਸਕੂਲ।
- ਗੋਲਿਕ ਸਿੱਖਿਆ।
- ਸੁਤੰਤਰ ਸਕੂਲ (ਫੀਸ ਭੁਗਤਾਨ ਵਾਲੇ)।

ਇਹ ਮਾਰਗ ਦਰਸ਼ਨ ਤੁਹਾਨੂੰ ਉਹਨਾਂ ਸਕਾਟਿਸ਼ ਸਕੂਲਾਂ ਬਾਰੇ ਦੱਸਦਾ ਹੈ ਜਿੰਨ੍ਹਾਂ ਲਈ ਤੁਹਾਨੂੰ ਭੁਗਤਾਨ ਕਰਨ ਦੀ ਲੋੜ ਨਹੀਂ ਹੈ।

ਤੁਸੀਂ ਆਪਣੇ ਬੱਚੇ ਨੂੰ ਘਰ ਵਿਖੇ ਪੜ੍ਹਾਉਣ ਦੀ ਚੋਣ ਵੀ ਕਰ ਸਕਦੇ ਹੋ, ਪੂਰੇ ਸਮੇਂ ਜਾਂ ਅੰਸ਼ਕ-ਸਮੇਂ ਲਈ। ਇਸ ਨੂੰ ਹੋਮ ਸਕੂਲਿੰਗ ਕਿਹਾ ਜਾਂਦਾ ਹੈ। ਵਧੇਰੇ ਜਾਣਕਾਰੀ ਏਥੇ ਪ੍ਰਾਪਤ ਕਰੋ: <https://www.mygov.scot/learning-home-education-flexi-schooling/home-education-flexi-schooling>

ਸਿੱਖਣ ਦਾ ਸਥਾਨ	ਜਾਣਕਾਰੀ
ਨਰਸਰੀ	ਲਾਜ਼ਮੀ ਨਹੀਂ ਹੈ (ਤੁਹਾਡੇ ਬੱਚੇ ਨੂੰ ਹਾਜ਼ਰ ਹੋਣ ਦੀ ਲੋੜ ਨਹੀਂ ਹੈ)। ਬੱਚੇ ਦੀ ਉਮਰ: 0 ਤੋਂ। ਕੁਝ ਕੁ 2-ਸਾਲਾਂ ਦੇ ਬੱਚਿਆਂ ਅਤੇ ਸਾਰੇ 3-4-ਸਾਲਾਂ ਦੇ ਬੱਚਿਆਂ ਲਈ ਫੰਡ ਸਹਾਇਤਾ ਪ੍ਰਾਪਤ ਘੰਟੇ ਹੁੰਦੇ ਹਨ।
ਪ੍ਰਾਇਮਰੀ ਸਕੂਲ ਪ੍ਰਾਇਮਰੀ 1 ਪ੍ਰਾਇਮਰੀ 2 ਪ੍ਰਾਇਮਰੀ 3 ਪ੍ਰਾਇਮਰੀ 4 ਪ੍ਰਾਇਮਰੀ 5 ਪ੍ਰਾਇਮਰੀ 6 ਪ੍ਰਾਇਮਰੀ 7	ਲਾਜ਼ਮੀ (ਤੁਹਾਡੇ ਬੱਚੇ ਨੂੰ ਹਾਜ਼ਰ ਹੋਣਾ ਪੈਣਾ ਹੈ)। ਬੱਚੇ ਦੀ ਉਮਰ: 4½-12 ਸਾਲ। ਸਕੂਲ ਆਮ ਤੌਰ 'ਤੇ ਸਵੇਰੇ 9 ਵਜੇ ਤੋਂ ਦੁਪਹਿਰ 3 ਵਜੇ ਤੱਕ ਹੁੰਦਾ ਹੈ, ਸਮੇਂ ਭਿੰਨ-ਭਿੰਨ ਹੋ ਸਕਦੇ ਹਨ।
ਸੈਕੰਡਰੀ ਸਕੂਲ S1 S5 S2 S6 S3 S4	S1 – S4 ਲਾਜ਼ਮੀ ਹੈ। S5 ਅਤੇ S6 – ਬੱਚੇ ਹਾਜ਼ਰ ਹੋਣ ਦੀ ਚੋਣ ਕਰ ਸਕਦੇ ਹਨ। ਬੱਚੇ ਦੀ ਉਮਰ: 12-16 ਸਾਲ।
ਅਗਲੇਰੀ ਸਿੱਖਿਆ ਕਾਲਜ	16 ਸਾਲ ਜਾਂ ਇਸਤੋਂ ਵੱਡੀ ਉਮਰ ਦੇ ਨੌਜਵਾਨ ਹਾਜ਼ਰ ਹੋਣ ਦੀ ਚੋਣ ਕਰ ਸਕਦੇ ਹਨ। ਕੁਝ ਕੁ ਨੌਜਵਾਨ ਲੋਕ ਮੁਫਤ ਵਿੱਚ ਹਾਜ਼ਰੀ ਭਰ ਸਕਦੇ ਹਨ। ਕਾਲਜ ਕੋਲੋਂ ਪੜਤਾਲ ਕਰੋ।
ਉੱਚ ਸਿੱਖਿਆ ਸੰਸਥਾ (ਯੂਨੀਵਰਸਿਟੀ)	17 ਸਾਲ ਜਾਂ ਇਸਤੋਂ ਵੱਡੀ ਉਮਰ ਦੇ ਨੌਜਵਾਨ ਹਾਜ਼ਰ ਹੋਣ ਦੀ ਚੋਣ ਕਰ ਸਕਦੇ ਹਨ। ਕੁਝ ਕੁ ਵਿਦਿਆਰਥੀ ਮੁਫਤ ਵਿੱਚ ਹਾਜ਼ਰੀ ਭਰ ਸਕਦੇ ਹਨ।



1. ਮੈਂ ਆਪਣੇ ਬੱਚੇ ਲਈ ਸਕੂਲ ਦੀ ਜਗ੍ਹਾ ਕਿਵੇਂ ਲੱਭ ਸਕਦਾ ਹਾਂ?

ਕੌਂਸਲ (ਜਿੰਨ੍ਹਾਂ ਨੂੰ ਸਥਾਨਕ ਅਥਾਰਟੀ ਵੀ ਕਿਹਾ ਜਾਂਦਾ ਹੈ) ਇਹ ਨਿਰਣਾ ਕਰਨ ਲਈ "ਕੈਚਮੈਂਟ ਖੇਤਰਾਂ" ਦੀ ਵਰਤੋਂ ਕਰਦੀਆਂ ਹਨ ਕਿ ਤੁਹਾਡੇ ਬੱਚੇ ਨੂੰ ਕਿਹੜੇ ਸਕੂਲ ਵਿਖੇ ਜਗ੍ਹਾ ਦਿੱਤੀ ਜਾਂਦੀ ਹੈ। ਹੋ ਸਕਦਾ ਹੈ ਤੁਹਾਡਾ ਸਭ ਤੋਂ ਨੇੜਲਾ ਸਕੂਲ ਤੁਹਾਡੇ ਕੈਚਮੈਂਟ ਖੇਤਰ ਵਿੱਚ ਨਾ ਹੋਵੇ। ਇਹ ਪਤਾ ਕਰਨ ਲਈ ਕਿ ਤੁਹਾਡੇ ਕੈਚਮੈਂਟ ਖੇਤਰ ਵਿੱਚ ਕਿਹੜੇ ਸਕੂਲ ਹਨ, ਆਪਣੀ ਕੌਂਸਲ ਦੀ ਵੈੱਬਸਾਈਟ ਦੇਖੋ ਅਤੇ ਆਪਣੇ ਪੋਸਟਕੋਡ ਦੀ ਵਰਤੋਂ ਕਰੋ। ਵਧੇਰੇ ਜਾਣਕਾਰੀ ਏਥੇ ਪ੍ਰਾਪਤ ਕਰੋ:

<https://www.mygov.scot/register-your-child-for-a-school>

ਜੇ ਤੁਸੀਂ ਫਾਰਮਾਂ ਤੱਕ ਔਨਲਾਈਨ ਪਹੁੰਚ ਨਹੀਂ ਕਰ ਸਕਦੇ ਜਾਂ ਜੇ ਤੁਸੀਂ ਸਕੂਲੀ ਵਰਗੇ ਦੇ ਵਿਚਕਾਰ ਸਕੂਲ ਵਿੱਚ ਸ਼ਾਮਲ ਹੋ ਰਹੇ ਹੋ ਤਾਂ ਤੁਸੀਂ ਆਪਣੇ ਕੈਚਮੈਂਟ ਸਕੂਲ ਨਾਲ ਗੱਲ ਕਰ ਸਕਦੇ ਹੋ।

ਤੁਸੀਂ ਆਪਣੇ ਕੈਚਮੈਂਟ ਖੇਤਰ ਤੋਂ ਬਾਹਰਲੇ ਹੋਰ ਸਕੂਲਾਂ ਵਿੱਚ ਅਰਜ਼ੀ ਦੇ ਸਕਦੇ ਹੋ।

- ਜੇ ਜਗ੍ਹਾ ਹੈ, ਤਾਂ ਤੁਹਾਡੀ ਬੇਨਤੀ ਲਾਜ਼ਮੀ ਤੌਰ 'ਤੇ ਮਨਜ਼ੂਰ ਕੀਤੀ ਜਾਣੀ ਚਾਹੀਦੀ ਹੈ।
- ਜੇ ਕੋਈ ਜਗ੍ਹਾ ਨਹੀਂ ਹੈ, ਤਾਂ ਤੁਸੀਂ ਮੁਫਤ ਸਥਾਨਾਂ ਵਾਲਾ ਕੋਈ ਸਕੂਲ ਲੱਭ ਸਕਦੇ ਹੋ, ਆਪਣੇ ਬੱਚੇ ਨੂੰ ਆਪਣੇ ਕੈਚਮੈਂਟ ਖੇਤਰ ਵਿਚਲੇ ਸਕੂਲ ਵਿੱਚ ਭੇਜ ਸਕਦੇ ਹੋ ਜਾਂ ਫੀਸ-ਭੁਗਤਾਨ ਕਰਨ ਵਾਲੇ ਕਿਸੇ ਨਿੱਜੀ ਸਕੂਲ ਦੀ ਚੋਣ ਕਰ ਸਕਦੇ ਹੋ।
- ਜੇ ਤੁਹਾਡੀ ਬੇਨਤੀ ਨੂੰ ਮਨਜ਼ੂਰ ਨਹੀਂ ਕੀਤਾ ਜਾਂਦਾ ਤਾਂ ਤੁਹਾਡੇ ਕੋਲ ਅਪੀਲ ਕਰਨ ਦਾ ਅਧਿਕਾਰ ਵੀ ਹੈ।

2. ਮੇਰਾ ਬੱਚਾ ਕਿਸ ਉਮਰ ਵਿੱਚ ਸੈਕੰਡਰੀ ਸਕੂਲ ਛੱਡੇਗਾ?

ਉਹ ਨੌਜਵਾਨ ਲੋਕ ਜੋ 1 ਮਾਰਚ ਅਤੇ 30 ਸਤੰਬਰ ਨੂੰ ਜਾਂ ਇਸ ਦੇ ਵਿਚਕਾਰ 16 ਸਾਲਾਂ ਦੇ ਹੋਣਗੇ, ਉਹ 31 ਮਈ ਨੂੰ ਸਕੂਲ ਛੱਡ ਸਕਦੇ ਹਨ। ਉਹ ਲੋਕ ਜੋ 1 ਅਕਤੂਬਰ ਨੂੰ ਜਾਂ ਫਰਵਰੀ ਦੇ ਆਖਰੀ ਦਿਨ ਜਾਂ ਇਸਦੇ ਵਿਚਕਾਰ 16 ਸਾਲਾਂ ਦੀ ਉਮਰ ਦੇ ਹਨ, ਉਹ ਕਿਰਸਮਸ ਦੀਆਂ ਛੁੱਟੀਆਂ ਦੇ ਪਹਿਲੇ ਦਿਨ ਸਕੂਲ ਛੱਡ ਸਕਦੇ ਹਨ।

3. ਮੈਂ ਸਕੂਲ ਦੀ ਟਰਮ ਅਤੇ ਛੁੱਟੀਆਂ ਦੀਆਂ ਤਾਰੀਖਾਂ ਦਾ ਪਤਾ ਕਿਵੇਂ ਲਗਾਵਾਂ?

ਸਕੂਲ ਟਰਮ ਅਤੇ ਛੁੱਟੀਆਂ ਦੀਆਂ ਤਾਰੀਖਾਂ ਸਾਰੇ ਸਕਾਟਲੈਂਡ ਵਿੱਚ ਭਿੰਨ-ਭਿੰਨ ਹੁੰਦੀਆਂ ਹਨ। ਤਾਰੀਖਾਂ ਦਾ ਪਤਾ ਲਾਉਣ ਲਈ ਸਕੂਲ ਨਾਲ ਗੱਲ ਕਰੋ ਜਾਂ ਇਸ ਵੈੱਬਸਾਈਟ 'ਤੇ ਨਜ਼ਰ ਮਾਰੋ:
<https://www.mygov.scot/school-term-holiday-dates>

4. ਮੈਂ ਸਕੂਲ ਤੋਂ ਕੀ ਉਮੀਦ ਕਰ ਸਕਦਾ/ਸਕਦੀ ਹਾਂ?

ਸਕੂਲ ਬਾਰੇ ਵਧੇਰੇ ਜਾਣਕਾਰੀ ਹਾਸਲ ਕਰਨ ਲਈ *ਸਕੂਲ ਹੱਥ-ਪੁਸਤਿਕਾ* ਨੂੰ ਪੜ੍ਹੋ। ਹਰ ਸਕੂਲ ਦੀ ਇੱਕ ਹੱਥ-ਪੁਸਤਿਕਾ ਹੋਣੀ ਚਾਹੀਦੀ ਹੈ।

ਤੁਹਾਡੇ ਬੱਚੇ ਲਈ, ਇਹ ਹੋ ਸਕਦਾ ਹੈ:

- ਪਰਿਵਰਤਨ ਦੇ ਦਿਨ: ਪ੍ਰਾਇਮਰੀ 7 ਦੇ ਵਿਦਿਆਰਥੀਆਂ ਨੂੰ ਇਹ ਦੇਖਣ ਲਈ ਆਪਣੇ ਨਵੇਂ ਸੈਕੰਡਰੀ ਸਕੂਲ ਵਿੱਚ ਕੁਝ ਦਿਨ ਬਿਤਾਉਣ ਦਾ ਮੌਕਾ ਮਿਲੇਗਾ ਕਿ ਇਹ ਕਿਸ ਤਰ੍ਹਾਂ ਦਾ ਹੋਵੇਗਾ।
- ਪਾਠਾਂ ਦੀ ਇੱਕ ਬਕਾਇਦਾ ਸਮਾਂ-ਸਾਰਣੀ; ਹਰੇਕ ਪਾਠ ਨੂੰ ਇੱਕ ਵਿਸ਼ਾ ਮਾਹਰ ਦੁਆਰਾ ਪੜ੍ਹਾਇਆ ਜਾਵੇਗਾ।
- ਇੱਕ ਸੰਪੂਰਨ ਪਾਠਕ੍ਰਮ ਤੱਕ ਪਹੁੰਚ – ਵਧੇਰੇ ਜਾਣਕਾਰੀ ਲਈ ਹੇਠਾਂ ਦੇਖੋ।
- ਇੱਕ ਸੰਮਿਲਨਕਾਰੀ ਪਹੁੰਚ ਜਿੱਥੇ ਸਾਰੇ ਬੱਚਿਆਂ ਨਾਲ ਵਾਜਬ ਤਰੀਕੇ ਨਾਲ ਵਿਵਹਾਰ ਕੀਤਾ ਜਾਂਦਾ ਹੈ।
- ਪਾਠਕ੍ਰਮ ਨਾਲ ਜੁੜਿਆ ਰੈਗੂਲਰ ਹੋਮਵਰਕ।

ਮੇਰਾ ਬੱਚਾ ਸਕੂਲ ਵਿਖੇ ਹੋਰ ਕੀ ਕਰੇਗਾ?

ਤੁਹਾਡਾ ਬੱਚਾ ਪਾਠਕ੍ਰਮ ਤੋਂ ਬਾਹਰੀ ਕਿਰਿਆਵਾਂ, ਸਕੂਲੀ ਟਰਿੱਪਾਂ ਅਤੇ ਹੋਰ ਸਮਾਗਮਾਂ ਵਿੱਚ ਭਾਗ ਲੈਣ ਦੇ ਯੋਗ ਹੋਵੇਗਾ, ਜਿੰਨ੍ਹਾਂ ਵਿੱਚ ਸ਼ਾਮਲ ਹਨ:

- ਅਸੈਂਬਲੀਆਂ ਅਤੇ ਸਮੂਹਿਕ ਪੂਜਾ ਲਈ ਮੌਕੇ।
- ਪਾਠਕ੍ਰਮ ਤੋਂ ਬਾਹਰੀ ਸਰਗਰਮੀਆਂ ਅਤੇ ਕਲੱਬ, ਉਦਾਹਰਨ ਲਈ ਖੇਡ, ਸੰਗੀਤ ਅਤੇ ਡਰਾਮਾ।
- ਦਿਲਚਸਪੀ ਵਾਲੇ ਸਥਾਨਾਂ/ਥੀਏਟਰਾਂ/ਖੇਡਾਂ ਦੇ ਸਮਾਗਮਾਂ 'ਤੇ ਸਕੂਲੀ ਟਰਿੱਪਾਂ।
- ਕਲਾਸ ਅਸੈਂਬਲੀਆਂ ਅਤੇ ਬੱਚਿਆਂ ਨੂੰ ਪ੍ਰਦਰਸ਼ਨ ਕਰਦੇ ਦੇਖਣ ਲਈ ਪ੍ਰੋਗਰਾਮ।
- ਸਮਾਜਿਕ ਘਟਨਾਵਾਂ ਅਤੇ ਫੰਡ ਇਕੱਤਰ ਕਰਨ ਦੇ ਸਮਾਗਮ ਜਿਵੇਂ ਕਿ ਖੇਡਾਂ ਦੇ ਦਿਨ, ਮੇਲੇ, discos ਅਤੇ ਕਵਿਜ਼।



ਮੈਨੂੰ ਕਿਵੇਂ ਪਤਾ ਚੱਲੇਗਾ ਕਿ ਸਕੂਲ ਵਿਖੇ ਕੀ ਹੋ ਰਿਹਾ ਹੈ?

ਤੁਹਾਡਾ ਸਕੂਲ ਤੁਹਾਡੇ ਨਾਲ ਰੈਗੂਲਰ ਸੰਚਾਰ ਕਰੇਗਾ ਤਾਂ ਜੋ ਤੁਸੀਂ ਜਾਣ ਸਕੋ ਕਿ ਤੁਹਾਡੇ ਬੱਚੇ ਦੀ ਜਮਾਤ ਵਿੱਚ ਕੀ ਹੋ ਰਿਹਾ ਹੈ। ਸਕੂਲ ਸੰਚਾਰ ਦੀਆਂ ਵਿਭਿੰਨ ਕਿਸਮਾਂ ਦੀ ਵਰਤੋਂ ਕਰਨਗੇ, ਜਿੰਨ੍ਹਾਂ ਵਿੱਚ ਸ਼ਾਮਲ ਹਨ:

- ਸਕੂਲ ਵੈਬਸਾਈਟ: ਮਹੱਤਵਪੂਰਨ ਤਾਰੀਖਾਂ, ਜਾਣਕਾਰੀ ਅਤੇ ਘੋਸ਼ਣਾਵਾਂ।
- ਨੋਟੀਫਿਕੇਸ਼ਨਾਂ: ਟੈਕਸਟ ਸੰਦੇਸ਼, ਸੋਸ਼ਲ ਮੀਡੀਆ (ਉਦਾਹਰਨ ਲਈ ਟਵਿੱਟਰ) ਅਤੇ ਐਪਸ।
- ਆਨਲਾਈਨ ਸਿਸਟਮ: ਸਕੂਲੀ ਖਾਣੇ ਅਤੇ ਮਾਪਿਆਂ ਲਈ ਸ਼ਾਮ ਦੀਆਂ ਮੁਲਾਕਾਤਾਂ।
- ਈ-ਮੇਲ ਅਤੇ ਚਿੱਠੀਆਂ: ਸਕੂਲ, ਕਲਾਸਰੂਮ ਅਤੇ ਛੁੱਟੀਆਂ ਬਾਰੇ ਜਾਣਕਾਰੀ।
- ਮਾਪਿਆਂ ਦੀਆਂ ਸ਼ਾਮਾਂ ਅਤੇ ਰਿਪੋਰਟ: ਆਹਮਣੇ-ਸਾਹਮਣੇ ਦੀਆਂ ਮੀਟਿੰਗਾਂ ਅਤੇ ਰਿਪੋਰਟਾਂ।
- ਮੀਟਿੰਗਾਂ ਅਤੇ ਜਾਣਕਾਰੀ ਸ਼ਾਮਾਂ: ਸਕੂਲੀ ਜੀਵਨ ਅਤੇ ਵਿਸ਼ਿਆਂ ਬਾਰੇ।
- ਸਿੱਧਾ ਸੰਚਾਰ: ਫੋਨ ਜਾਂ ਈਮੇਲ ਰਾਹੀਂ ਇਕੱਲੇ-ਨਾਲ-ਇਕੱਲੇ ਦੀਆਂ ਗੱਲਾਂਬਾਤਾਂ।
- ਮਾਪਿਆਂ ਦੀ ਕੌਂਸਲ/ਮਾਪੇ ਅਧਿਆਪਕ ਐਸੋਸੀਏਸ਼ਨ: ਇਹ ਮਾਪਿਆਂ ਦਾ ਇੱਕ ਗਰੁੱਪ ਹੈ ਜਿਸਨੂੰ ਮਾਪਿਆਂ ਦੁਆਰਾ ਆਪਣੇ ਦਿਰਸ਼ਟੀਕੋਣਾਂ ਦੀ ਪ੍ਰਤੀਨਿਧਤਾ ਕਰਨ ਲਈ ਚੁਣਿਆ ਜਾਂਦਾ ਹੈ।



ਹੋਰਨਾਂ ਮਾਪਿਆਂ ਨਾਲ ਗੱਲ ਕਰਕੇ ਵਧੇਰੇ ਜਾਣਕਾਰੀ ਪਤਾ ਕਰੋ।

5. ਸਕੂਲ ਮੇਰੇ ਤੋਂ ਕੀ ਉਮੀਦ ਕਰੇਗਾ?

ਇੱਕ ਮਾਪੇ ਵਜੋਂ, ਤੁਹਾਡੇ ਇਹ ਉਮੀਦ ਕੀਤੀ ਜਾਵੇਗੀ:

- ਆਪਣੇ ਬੱਚੇ ਨੂੰ ਹਰ ਰੋਜ਼ ਅਤੇ ਸਮੇਂ ਸਿਰ ਸਕੂਲ ਭੇਜੋ, ਜਦ ਤੱਕ ਕਿ ਉਹ ਬਿਮਾਰ ਨਾ ਹੋਵੇ, ਕੋਈ ਮੁਲਾਕਾਤ ਹੈ ਜਾਂ ਫਿਰ ਕੋਈ ਧਾਰਮਿਕ ਛੁੱਟੀ ਹੈ।
- ਤੁਹਾਡੀ ਸਥਾਨਕ ਕੌਂਸਲ ਵੱਲੋਂ ਮੁਫਤ ਸਕੂਲ ਟਰਾਂਸਪੋਰਟ ਬਾਰੇ ਵੇਰਵੇ ਏਥੇ ਲੱਭੋ: <https://www.mygov.scot/free-school-transport>
- ਉਹਨਾਂ ਨੂੰ ਇਹ ਦੱਸਣ ਲਈ ਸਕੂਲ ਨਾਲ ਸੰਪਰਕ ਕਰੋ ਕਿ ਤੁਹਾਡਾ ਬੱਚਾ ਗੈਰਹਾਜ਼ਰ ਕਿਉਂ ਹੈ। ਜਦ ਵੀ ਤੁਸੀਂ ਕਰ ਸਕਦੇ ਹੋਵੋ, ਸਕੂਲ ਨੂੰ ਅਗਾਊਂ ਦੱਸੋ।
- ਸਕੂਲ ਨੂੰ ਤੁਹਾਡੇ ਬੱਚੇ ਜਾਂ ਪਰਿਵਾਰ ਲਈ ਕਿਸੇ ਵੀ ਮਹੱਤਵਪੂਰਨ ਘਟਨਾਵਾਂ ਜਾਂ ਹਾਲਾਤਾਂ ਬਾਰੇ ਦੱਸੋ। ਉਹ ਤੁਹਾਡਾ ਸਮਰਥਨ ਕਰਨ ਦੀ ਪੂਰੀ ਕੋਸ਼ਿਸ਼ ਕਰਨਗੇ।
- ਮੈਡੀਕਲ ਵੇਰਵੇ ਅਤੇ ਸੰਪਰਕ ਵੇਰਵੇ ਪ੍ਰਦਾਨ ਕਰੋ।
- ਇਹ ਦੱਸਣ ਲਈ ਸਹਿਮਤੀ ਫਾਰਮ ਭਰੋ ਕਿ ਤੁਹਾਡਾ ਬੱਚਾ ਸਕੂਲੀ ਟਰਿੱਪਾਂ 'ਤੇ ਜਾ ਸਕਦਾ ਹੈ, ਉਸ ਦੀਆਂ ਫੋਟੋਆਂ ਆਦਿ ਲਈ ਜਾ ਸਕਦੀਆਂ ਹਨ।



6. ਸਕੂਲ ਵਿੱਚ ਕੌਣ ਕੀ ਹੈ?

ਸਟਾਫ ਮੈਂਬਰਾਂ ਦੇ ਫੋਟੋਗਰਾਫ ਅਤੇ ਨਾਮ ਦੇਖਣ ਲਈ ਸਕੂਲ ਹੱਥ-ਪੁਸਤਿਕਾ ਜਾਂ ਸਕੂਲ ਦੀ ਵੈੱਬਸਾਈਟ ਦੇਖੋ; ਕਈ ਵਾਰ ਇਹਨਾਂ ਨੂੰ ਸਕੂਲ ਦੇ ਪਰਵੇਸ਼ ਦੁਆਰ 'ਤੇ ਵੀ ਪ੍ਰਦਰਸ਼ਿਤ ਕੀਤਾ ਜਾਂਦਾ ਹੈ।

ਸਕੂਲ ਨੂੰ ਪੁੱਛੋ ਕਿ ਸਟਾਫ ਦੇ ਕਿਹੜੇ ਮੈਂਬਰ ਤੁਹਾਡੇ ਬੱਚੇ ਨਾਲ ਕੰਮ ਕਰਨਗੇ। ਇਹਨਾਂ ਵਿੱਚ ਇਹ ਸ਼ਾਮਲ ਹੋ ਸਕਦੇ ਹਨ:

- ਸੀਨੀਅਰ ਆਗੂ – ਉਦਾਹਰਨ ਲਈ ਮੁੱਖ ਅਧਿਆਪਕ, ਉਪ ਮੁੱਖ ਅਧਿਆਪਕ, ਪਿਰੰਸੀਪਲ ਅਧਿਆਪਕ।
- ਦਫ਼ਤਰ ਦਾ ਸਟਾਫ – ਉਦਾਹਰਨ ਲਈ ਸਕੂਲ ਦੀ ਰਿਸੈਪਸ਼ਨਿਸਟ।
- ਅਧਿਆਪਨ ਸਟਾਫ – ਉਦਾਹਰਨ ਲਈ ਜਮਾਤ ਦਾ ਅਧਿਆਪਕ।
- ਪੈਸਟਰਲ ਸਟਾਫ – ਉਦਾਹਰਨ ਲਈ ਪੈਸਟਰਲ ਅਧਿਆਪਕ, ਮਾਰਗ ਦਰਸ਼ਨ ਅਧਿਆਪਕ।
- ਮਾਹਿਰ ਸਟਾਫ – ਉਦਾਹਰਨ ਲਈ EAL ਅਧਿਆਪਕ (ਇੱਕ ਵਧੀਕ ਭਾਸ਼ਾ ਵਜੋਂ ਅੰਗਰੇਜ਼ੀ), ESOL ਅਧਿਆਪਕ (ਕੋਈ ਹੋਰ ਭਾਸ਼ਾ ਬੋਲਣ ਵਾਲਿਆਂ ਲਈ ਅੰਗਰੇਜ਼ੀ)।
- ਸਹਾਇਤਾ ਸਟਾਫ – ਉਦਾਹਰਨ ਲਈ ਵਿਦਿਆਰਥੀ ਸਹਾਇਤਾ ਸਹਾਇਕ, ਲਰਨਿੰਗ ਵਰਕਰਾਂ ਲਈ ਸਹਾਇਤਾ।



7. ਸਕੂਲ ਵਿੱਚ ਕੀ ਸਿਖਾਇਆ ਅਤੇ ਟੈਸਟ ਕੀਤਾ ਜਾਂਦਾ ਹੈ?

ਸ਼੍ਰੇਣੀ ਲਈ ਪਾਠਕ੍ਰਮ 3-18 ਸਾਲਾਂ ਦੀ ਉਮਰ ਦੇ ਬੱਚਿਆਂ ਅਤੇ ਨੌਜਵਾਨ ਲੋਕਾਂ ਲਈ ਸਕਾਟਲੈਂਡ ਦਾ ਪਾਠਕ੍ਰਮ ਹੈ।

ਇਹ ਇੱਕ ਅਜਿਹੀ ਪਹੁੰਚ ਹੈ ਜਿਸਦੀ ਨੌਜਵਾਨ ਲੋਕਾਂ ਨੂੰ ਉਹ ਗਿਆਨ, ਹੁਨਰ ਅਤੇ ਖੁਬੀਆਂ ਪ੍ਰਦਾਨ ਕਰਾਉਣ ਲਈ ਵਿਉਂਤਿਆ ਗਿਆ ਹੈ ਜਿੰਨ੍ਹਾਂ ਦੀ ਉਹਨਾਂ ਨੂੰ 21^{ਵੀਂ} ਸਦੀ ਵਿੱਚ ਸਿੱਖਣ, ਜੀਵਨ ਅਤੇ ਕੰਮ ਲਈ ਲੋੜ ਹੁੰਦੀ ਹੈ।

ਇਸਦਾ ਉਦੇਸ਼ ਹਰ ਬੱਚੇ ਜਾਂ ਨੌਜਵਾਨ ਵਿਅਕਤੀ ਨੂੰ ਨਿਮਨਲਿਖਤ ਦੇ ਯੋਗ ਬਣਾਉਣਾ ਹੈ:

- ਸਫਲ ਸਿਖਿਆਰਥੀ।
- ਆਤਮ-ਵਿਸ਼ਵਾਸੀ ਵਿਅਕਤੀ।
- ਜ਼ਿੰਮੇਵਾਰ ਨਾਗਰਿਕ।
- ਪ੍ਰਭਾਵਸ਼ਾਲੀ ਯੋਗਦਾਨ ਪਾਉਣ ਵਾਲਾ।

ਪੜ੍ਹਾਅ ਅਤੇ ਪੱਧਰ

ਪਾਠਕ੍ਰਮ ਨੂੰ ਦੋ ਵੱਡੇ ਪੜ੍ਹਾਵਾਂ ਵਿੱਚ ਵੰਡਿਆ ਗਿਆ ਹੈ:

- ਇੱਕ ਵਿਆਪਕ ਆਮ ਸਿੱਖਿਆ, ਸ਼ੁਰੂਆਤੀ ਸਾਲਾਂ ਤੋਂ ਲੈ ਕੇ S3 ਦੇ ਅੰਤ ਤੱਕ।
- ਇੱਕ ਸੀਨੀਅਰ ਪੜ੍ਹਾਅ, ਜਿਸ ਵਿੱਚ ਯੋਗਤਾਵਾਂ ਲਈ ਪੜ੍ਹਾਈ ਕਰਨਾ ਸ਼ਾਮਲ ਹੋਵੇਗਾ (S4-S6 ਤੋਂ)।

ਵਿਆਪਕ ਆਮ ਸਿੱਖਿਆ (BGE)

ਉਮਰ 3 – P1 ਸ਼ੁਰੂਆਤੀ ਲੈਵਲ

P2 – P4

ਪਹਿਲਾ ਲੈਵਲ

P5 – P7

ਦੂਜਾ ਲੈਵਲ

S1 – S3

ਤੀਜਾ/ਚੌਥਾ ਲੈਵਲ

S4 – S6

ਸੀਨੀਅਰ ਪੜ੍ਹਾਅ

ਵਿਆਪਕ ਆਮ ਸਿੱਖਿਆ ਨੂੰ ਅੱਠ ਪਾਠਕ੍ਰਮ ਖੇਤਰਾਂ ਵਿੱਚ ਪੰਜ ਪਾਠਕ੍ਰਮ ਪੱਧਰਾਂ (ਸ਼ੁਰੂਆਤੀ, ਪਹਿਲੇ, ਦੂਜੇ, ਤੀਜੇ ਅਤੇ ਚੌਥੇ) ਵਿੱਚ ਵੰਡਿਆ ਗਿਆ ਹੈ।



ਭਾਵਪੂਰਨ
ਕਲਾਵਾਂ



ਸਿਹਤ ਅਤੇ
ਤੰਦਰੁਸਤੀ



ਭਾਸ਼ਾਵਾਂ



ਸਾਖਰਤਾ ਅਤੇ
ਅੰਗਰੇਜ਼ੀ



ਅੰਕ-ਗਣਿਤ ਅਤੇ
ਗਣਿਤ



ਧਾਰਮਿਕ ਅਤੇ
ਨੈਤਿਕ ਸਿੱਖਿਆ



ਵਿਗਿਆਨ



ਸਮਾਜਿਕ
ਅਧਿਐਨ

ਹਰ ਵਿਸ਼ੇ ਦੇ ਖੇਤਰ ਵਿੱਚ ਸਾਖਰਤਾ ਅਤੇ ਅੰਕ-ਗਣਿਤ ਦੇ ਹੁਨਰਾਂ ਦੇ ਨਾਲ-ਨਾਲ ਸਿੱਖਣ, ਜੀਵਨ ਅਤੇ ਕਾਰਜ ਲਈ ਮੁਹਾਰਤਾਂ ਦਾ ਵਿਕਾਸ ਕਰਨ 'ਤੇ ਵੀ ਧਿਆਨ ਕੇਂਦਰਿਤ ਕੀਤਾ ਜਾਂਦਾ ਹੈ ਜਦਕਿ ਨੌਜਵਾਨ ਲੋਕ ਆਪਣੀਆਂ ਬਾਲਗ ਜ਼ਿੰਦਗੀਆਂ ਲਈ ਤਿਆਰੀ ਕਰਦੇ ਹਨ।

ਵਿਆਪਕ ਆਮ ਸਿੱਖਿਆ ਦੇ ਅੰਤ 'ਤੇ, ਨੌਜਵਾਨ ਲੋਕਾਂ ਨੂੰ ਅਧਿਐਨ ਦੇ ਇੱਕ ਕੋਰਸ ਵਿੱਚ ਸਹਾਇਤਾ ਦਿੱਤੀ ਜਾਵੇਗੀ ਜਿਸਨੂੰ ਸੀਨੀਅਰ ਪੜ੍ਹਾਅ ਕਹਿੰਦੇ ਹਨ ਜੋ ਯੋਗਤਾਵਾਂ ਹਾਸਲ ਕਰਨ ਵਿੱਚ ਉਹਨਾਂ ਦੀ ਸਹਾਇਤਾ ਕਰੇਗਾ, ਨੈਸ਼ਨਲ 1 – ਨੈਸ਼ਨਲ 5। ਸੀਨੀਅਰ ਪੜ੍ਹਾਅ ਮੁਹਾਰਤ ਲਈ ਮੌਕੇ ਦੀ ਪੇਸ਼ਕਸ਼ ਕਰਦਾ ਹੈ ਜਿਸਦਾ ਸਿੱਟਾ ਯੋਗਤਾਵਾਂ ਦੇ ਰੂਪ ਵਿੱਚ ਨਿਕਲਦਾ ਹੈ। ਨੌਜਵਾਨ ਲੋਕਾਂ ਕੋਲ ਸਿੱਖਣ ਦਾ ਤਜਰਬਾ ਲੈਣ ਅਤੇ ਯੋਗਤਾਵਾਂ ਹਾਸਲ ਕਰਨ ਦੇ ਮੌਕਿਆਂ ਦੀ ਇੱਕ ਵਿਸ਼ਾਲ ਲੜੀ ਹੋਵੇਗੀ।

ਕੌਮੀ ਯੋਗਤਾਵਾਂ (NQs) ਸਕਾਟਲੈਂਡ ਵਿੱਚ ਯੋਗਤਾਵਾਂ ਦੀਆਂ ਸਭ ਤੋਂ ਵੱਧ ਮਹੱਤਵਪੂਰਨ ਕਿਸਮਾਂ ਵਿੱਚੋਂ ਇੱਕ ਹਨ। ਉਹ ਹਰ ਕਿਸੇ ਦੀਆਂ ਰੁਚੀਆਂ ਦੇ ਅਨੁਕੂਲ ਹੋਣ ਲਈ ਵੱਖੋ ਵੱਖਰੇ ਵਿਸ਼ਿਆਂ ਨੂੰ ਕਵਰ ਕਰਦੇ ਹਨ। ਨੌਜਵਾਨ ਲੋਕ, ਜੋ ਕੋਰਸ ਪੜ੍ਹ ਰਹੇ ਹਨ, ਉਸ ਹਰੇਕ ਕੋਰਸ ਵਾਸਤੇ ਉਨ੍ਹਾਂ ਨੂੰ ਵਿਭਿੰਨ ਕਿਸਮਾਂ ਦੇ ਕੋਰਸ-ਕਾਰਜ ਨੂੰ ਪੂਰਾ ਕਰਨ ਦੀ ਲੋੜ ਪੈ ਸਕਦੀ ਹੈ। ਇਮਤਿਹਾਨਾਂ ਨੂੰ ਸਕਾਟਿਸ਼ ਯੋਗਤਾਵਾਂ ਅਥਾਰਟੀ (SQA) ਦੁਆਰਾ ਸੈੱਟ ਕੀਤਾ ਜਾਂਦਾ ਹੈ।

ਕੁਝ ਸਕੂਲ ESOL ਇਮਤਿਹਾਨਾਂ (ਕੋਈ ਹੋਰ ਭਾਸ਼ਾ ਬੋਲਣ ਵਾਲਿਆਂ ਲਈ ਅੰਗਰੇਜ਼ੀ) ਦੀ ਪੇਸ਼ਕਸ਼ ਕਰਨਗੇ, ਵਧੇਰੇ ਜਾਣਕਾਰੀ ਲਈ ਕਿਰਪਾ ਕਰਕੇ ਆਪਣੇ ਸਕੂਲ ਨਾਲ ਗੱਲ ਕਰੋ। ਹੋ ਸਕਦਾ ਹੈ ਕੁਝ ਸਕੂਲ ਪਹਿਲੀਆਂ ਭਾਸ਼ਾਵਾਂ ਵਿੱਚ ਇਮਤਿਹਾਨਾਂ ਦੀ ਪੇਸ਼ਕਸ਼ ਕਰਨ ਦੇ ਯੋਗ ਹੋਣ, ਵਧੇਰੇ ਜਾਣਕਾਰੀ ਲਈ ਕਿਰਪਾ ਕਰਕੇ ਆਪਣੇ ਸਕੂਲ ਨਾਲ ਸੰਪਰਕ ਕਰੋ।

8. ਮੇਰੇ ਬੱਚੇ ਨੂੰ ਕਿਸ ਚੀਜ਼ ਦੀ ਲੋੜ ਪਵੇਗੀ?

ਆਪਣੇ ਬੱਚੇ ਦੇ ਸਕੂਲ ਤੋਂ ਪੁੱਛੋ ਕਿ ਕੀ ਸਕੂਲ ਵਾਸਤੇ ਕੋਈ ਵਰਦੀ ਲੱਗੀ ਹੈ ਅਤੇ ਇਹ ਕਿੱਥੋਂ ਖਰੀਦਣੀ ਹੈ।

- ਸਕਾਟਲੈਂਡ ਵਿੱਚ ਜ਼ਿਆਦਾਤਰ ਸਕੂਲ ਬੱਚਿਆਂ ਤੋਂ ਸਕੂਲ ਦੀ ਵਰਦੀ ਪਹਿਨਣ ਦੀ ਉਮੀਦ ਕਰਦੇ ਹਨ।
- ਤੁਹਾਡੇ ਬੱਚੇ ਦਾ ਸਕੂਲ ਇਸ ਚੀਜ਼ ਦੀ ਇੱਕ ਸੂਚੀ ਪਰਦਾਨ ਕਰੇਗਾ ਕਿ ਕੀ ਖਰੀਦਣਾ ਹੈ ਅਤੇ ਤੁਹਾਨੂੰ ਦੱਸੇਗਾ ਕੀ ਤੁਸੀਂ ਇਸਨੂੰ ਕਿੱਥੋਂ ਖਰੀਦ ਸਕਦੇ ਹੋ; PE (ਸਰੀਰਕ ਸਿੱਖਿਆ) ਕਿੱਟ ਬਾਰੇ ਪੁੱਛੋ ਅਤੇ ਤੈਰਾਕੀ ਕਿੱਟ ਬਾਰੇ ਵੀ।
- ਤੁਸੀਂ "ਸਕੂਲ ਕੱਪੜਿਆਂ ਲਈ ਗਰਾਂਟ" ਦੇ ਹੱਕਦਾਰ ਹੋ ਸਕਦੇ ਹੋ। ਤੁਸੀਂ ਹੋਰ ਜਾਣਕਾਰੀ ਇੱਥੇ ਪ੍ਰਾਪਤ ਕਰ ਸਕਦੇ ਹੋ: <https://www.mygov.scot/clothing-grants>

ਜ਼ਿਆਦਾਤਰ ਸਕੂਲ ਇੱਕ ਖਾਣੇ ਦੇ ਖੇਤਰ ਜਾਂ ਕੈਫੇਟੇਰੀਆ ਵਿੱਚ ਵਿਦਿਆਰਥੀਆਂ ਲਈ ਲੰਚ ਪਰਦਾਨ ਕਰਾਉਂਦੇ ਹਨ। ਨੌਜਵਾਨ ਲੋਕ ਘਰੋਂ ਦੁਪਹਿਰ ਦਾ ਖਾਣਾ ਲਿਆਉਣ ਦੀ ਚੋਣ ਕਰ ਸਕਦੇ ਹਨ; ਜੇ ਉਹ ਨੇੜੇ ਰਹਿੰਦੇ ਹਨ, ਤਾਂ ਉਹ ਦੁਪਹਿਰ ਦੇ ਖਾਣੇ ਲਈ ਘਰ ਜਾ ਸਕਦੇ ਹਨ।

ਜ਼ਿਆਦਾਤਰ ਸਕੂਲ ਸਨੈਕ ਆਈਟਮਾਂ ਵੀ ਵੇਚਦੇ ਹਨ। ਕੁਝ ਸਕੂਲ ਹੁਣ ਨਕਦੀ ਸਵੀਕਾਰ ਨਹੀਂ ਕਰਦੇ ਹਨ।



ਜੇ ਤੁਸੀਂ ਹੋਰ ਲਾਭਾਂ 'ਤੇ ਹੋ ਤਾਂ ਤੁਸੀਂ ਮੁਫਤ ਸਕੂਲੀ ਖਾਣਿਆਂ ਲਈ ਅਰਜ਼ੀ ਦੇ ਸਕਦੇ ਹੋ, ਜੋ ਸਕੂਲੀ ਕੱਪੜਿਆਂ ਲਈ ਗਰਾਂਟਾਂ ਵਿੱਚ ਮਦਦ ਕਰ ਸਕਦਾ ਹੈ। ਤੁਹਾਡੀ ਸਥਾਨਕ ਕੌਮਲ ਦੀ ਵੈੱਬਸਾਈਟ 'ਤੇ ਅਰਜ਼ੀ ਦਿਓ। ਵਧੇਰੇ ਜਾਣਕਾਰੀ ਤੁਸੀਂ ਏਥੇ ਪ੍ਰਾਪਤ ਕਰ ਸਕਦੇ ਹੋ:

<https://www.mygov.scot/school-meals>

ਇੱਕ ਸਿੱਖਿਆ ਸਾਂਝ-ਸੰਭਾਲ ਭੱਤਾ (EMA) ਯੋਗ ਵਿਦਿਆਰਥੀਆਂ ਲਈ ਇੱਕ ਹਫ਼ਤਾਵਾਰੀ ਭੱਤਾ ਹੁੰਦਾ ਹੈ। ਇਹ 2-ਹਫ਼ਤਾਵਾਰੀ ਆਧਾਰ 'ਤੇ ਭੁਗਤਾਨਯੋਗ ਹੈ। ਜੇ ਤੁਸੀਂ ਯੋਗ ਹੋ, ਤਾਂ ਤੁਹਾਨੂੰ ਸਿੱਧੇ ਤੌਰ 'ਤੇ ਆਪਣੇ ਸਕੂਲ ਜਾਂ ਕਾਲਜ ਨੂੰ ਅਰਜ਼ੀ ਦੇਣੀ ਪਵੇਗੀ। ਵਧੇਰੇ ਜਾਣਕਾਰੀ ਤੁਸੀਂ ਏਥੇ ਪ੍ਰਾਪਤ ਕਰ ਸਕਦੇ ਹੋ: <https://www.mygov.scot/ema>

9. ਜਿੰਨ੍ਹਾਂ ਵਿਦਿਆਰਥੀਆਂ ਨੂੰ ਇਸਦੀ ਲੋੜ ਹੈ, ਉਹਨਾਂ ਵਾਸਤੇ ਕਿਹੜੀ ਵਾਧੂ ਸਹਾਇਤਾ ਉਪਲਬਧ ਹੈ?

ਸਾਰੇ ਬੱਚਿਆਂ ਅਤੇ ਨੌਜਵਾਨ ਲੋਕਾਂ ਨੂੰ ਉਹ ਸਹਾਇਤਾ ਪ੍ਰਾਪਤ ਕਰਨ ਦਾ ਅਧਿਕਾਰ ਹੈ ਜਿਸਦੀ ਉਹਨਾਂ ਨੂੰ ਆਪਣੀ ਸੰਪੂਰਨ ਸਿੱਖਣ ਦੀ ਸੰਭਾਵਨਾ ਤੱਕ ਪਹੁੰਚਣ ਲਈ ਲੋੜ ਹੁੰਦੀ ਹੈ। ਸਕਾਟਲੈਂਡ ਵਿੱਚ, ਇੱਕ ਸੰਮਿਲਿਤ ਵਿਦਿਅਕ ਪ੍ਰਣਾਲੀ ਹੈ ਜੋ ਸਿੱਖਣ ਵਿੱਚ ਰੁਕਾਵਟਾਂ ਨੂੰ ਪਾਰ ਕਰਨ ਅਤੇ ਹਰ ਬੱਚੇ ਲਈ ਇਸਨੂੰ ਸਹੀ ਤਰੀਕੇ ਨਾਲ ਪ੍ਰਾਪਤ ਕਰਨ (GIRFEC) 'ਤੇ ਧਿਆਨ ਕੇਂਦਰਿਤ ਕਰਦੀ ਹੈ।

ਕੁਝ ਕੁ ਬੱਚਿਆਂ ਅਤੇ ਜਵਾਨ ਲੋਕਾਂ ਨੂੰ ਵਧੀਕ ਸਹਾਇਤਾ ਦੀ ਲੋੜ ਹੁੰਦੀ ਹੈ।

ਕਿਸੇ ਬੱਚੇ ਨੂੰ ਵਿਭਿੰਨ ਕਾਰਨਾਂ ਕਰਕੇ ਵਧੀਕ ਸਹਾਇਤਾ ਦੀ ਲੋੜ ਪੈ ਸਕਦੀ ਹੈ, ਜਿੰਨ੍ਹਾਂ ਵਿੱਚ ਸ਼ਾਮਲ ਹਨ:

- ਸਿੱਖਣ ਦਾ ਵਾਤਾਵਰਣ।
- ਪਰਿਵਾਰਕ ਹਾਲਾਤ।
- ਸਿਹਤ ਜਾਂ ਅਪੰਗਤਾ ਲੋੜਾਂ।
- ਸਮਾਜਕ ਅਤੇ ਭਾਵਨਾਤਮਕ ਕਾਰਕ।



ਤੁਹਾਡੀ ਸਥਾਨਕ ਅਥਾਰਟੀ ਦੀ ਇੱਕ ਨੀਤੀ ਹੋਵੇਗੀ ਜੋ ਇਹ ਵਰਣਨ ਕਰਦੀ ਹੈ ਕਿ ਉਹ ਉਹਨਾਂ ਬੱਚਿਆਂ ਅਤੇ ਨੌਜਵਾਨ ਲੋਕਾਂ ਨੂੰ, ਜਿੰਨ੍ਹਾਂ ਨੂੰ ਆਪਣੀ ਸਿੱਖਿਆ ਵਿੱਚ ਵਧੀਕ ਮਦਦ ਦੀ ਲੋੜ ਹੁੰਦੀ ਹੈ, ਨੂੰ ਸਹਾਇਤਾ ਦੇਣ ਲਈ ਕਿਵੇਂ ਪਛਾਣ ਕਰਦੇ ਹਨ, ਯੋਜਨਾ ਬਣਾਉਂਦੇ ਹਨ ਅਤੇ ਕਿਵੇਂ ਪ੍ਰਦਾਨ ਕਰਦੇ ਹਨ।

10. ਮੈਂ ਆਪਣੇ ਬੱਚੇ ਨੂੰ ਸਿੱਖਣ ਵਿੱਚ ਕਿਵੇਂ ਮਦਦ ਕਰ ਸਕਦਾ ਹਾਂ?

ਇੱਥੇ ਪਤਾ ਕਰੋ ਕਿ ਤੁਹਾਡੇ ਬੱਚੇ ਦੀ ਸਿੱਖਣ ਵਿੱਚ ਮਦਦ ਕਿਵੇਂ ਕਰਨੀ ਹੈ ਜਾਂ ਇੱਥੇ ਜਾਓ

www.bell-foundation.org.uk/eal-programme/guidance/parental-involvement/